
abhinavakaustubhamAIA by Shrikrishnalilashukamuni

శ్రీకృష్ణలీలాశుకమునిప్రణీతా అభినవకౌస్తుభమాలా

Document Information



Text title : Abhinavakaustubhamala
File name : abhinavakaustubhamAIA.itx
Category : vishhnu, shrIkRiShNaLIILAshukamuni
Location : doc_vishhnu
Author : Shrikrishnalilashukamuni
Proofread by : Preeti N. Bhandare
Latest update : November 27, 2021
Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org



శ్రీకృష్ణలీలాశుకమునిప్రణీతా అభినవకౌస్తుభమాలా



(కౌస్తుభమాలాస్తోత్రమ్)

లక్ష్మీశ్చ కౌస్తుభశ్చేతి యద్రత్నద్వయముద్భవతమ్ ।
తన్నః కామదుఘం భూయాత్ తేజస్తైలోక్యమగ్గలమ్ ॥ ౧॥
యత్ర సామ్రాజ్యచిహ్నోని యామినాం హృదయైః సహ ।
శ్రీశ్చ జాగ్రతి తజ్జియాచ్ఛిశ! త్వచ్చరణామ్బుజమ్ ॥ ౨॥
యచ్ఛాదికవయో వ్యాసప్రముఖాః సపితామహాః ।
భాగీరథీసరస్వతోః ప్రవాహప్రభవం విదుః ॥ ౩॥

(యుగ్మకమ్)

కిం బ్రూమః ప్రపదం దేవ! యస్య ప్రతినిధావపి(౧) ।
పృష్ఠే జరథకూర్మస్య జగతి ప్రతితిష్ఠతి ॥ ౪॥
తేఽమి నఖేన్దవో దేవ! యాన్ హి నాభిసరోజభూః ।
పురా సిస్పృక్షితస్యేన్దోః ప్రతిమామన్వమన్యత ॥ ౫॥
జయతాం జగతాం నాథ! గుల్ఫావుత్పల్లవిభ్రమౌ ।
యావనుస్మరతాం గాఢమున్నతిర్న(౨) తథానయోః ॥ ౬॥
తవ దేవ! పదం ధన్యా మణిభూషణమణ్డలీ ।
వేషాన్తరేణ వేదాన్తవాణీవ వినిషేవతే ॥ ౭॥
నిర్వాణసంజ్ఞకం దేవ! తవ తత్ పరమం పదమ్ ।
చిరాత్ ప్రవిశతాం శఙ్కే జఙ్గే మగ్గల్యతోరణే ॥ ౮॥
ఏతే తే జానునీ నాథ! యశోదాగ్గణరిగ్గణీ ।
లక్ష్మీః కరీషగన్ధాన్ధ్యచ్ఛలాజ్జిప్రుతి(౩) యే (స్మితా?)(౪) ॥ ౯॥
తావూరూ జయతాం యౌ కిం ద్వౌ కరో స్మరహస్తినః ।
హస్తీపృష్ఠాప్రతిష్ఠశ్చేన్నైవ(౫) దేవః శ్రియం జయేత్ ॥ ౧౦॥
త్వత్కటీతటసౌభాగ్యే స్వామిన్నాస్మద్గిరాం గతిః ।

లక్ష్మీవసున్దరాధన్యమనీషాస్తత్ర జాగ్రతు ॥ ౧౧॥
 కామరూపైవ దేవ! శ్రీర్యేయం వక్షస్తటే స్థితా ।
 కటీతటేఽపి కామాన్ధా భాతి పీతామృరాత్మనా ॥ ౧౨॥
 కాఞ్చీయం కాఞ్చినీ నాథ! భాతి రత్నప్రభోద్భటా ।
 ముగ్ధయేవ కృతా లక్ష్మ్యా మదాన్ధస్మరశ్శృణ్ణలా ॥ ౧౩॥
 సేయం నాభీ యయా దేవ! శఙ్ఖః సఙ్ఖుష్య గర్జతి ।
 లక్ష్మీవిరిఞ్చయోః స్పర్ధా వస్తుం యత్సరసీరుహే ॥ ౧౪॥
 వలిత్రయమిదం దేవ! జగత్త్రయమనోహరమ్ ।
 మాధుర్యవారిధేర్ధత్తే వీచినాం విభ్రమశ్రియమ్ ॥ ౧౫॥
 శ్రీమానుదరబన్ధోఽయం శ్రియం దేవస్య పుష్యతి ।
 కాన్తిసిన్ధో దృశోః క్రీడాప్లవః క్లప్త ఇవ శ్రియః ॥ ౧౬॥
 లోకైకనాథ! రమ్యేయం రోమరాజీ విరాజతే ।
 క్లప్తైవ ప్రథమం లక్ష్మ్యా వక్షోహర్మ్యాధిరోహణీ ॥ ౧౭॥
 శ్రీవత్సః శ్రీనిధే! సోఽయం శ్రియం కామపి పుష్యతి ।
 యః పద్మజాపదామోఘజక్రీడాచిహ్నాని నిహ్నుతే ॥ ౧౮॥
 చకాన్తి కౌస్తుభః సోఽయం తవ దేవ! భుజాన్తరే ।
 పయోధిరాజకన్యాయా హర్మ్యదీప ఇవార్పితః ॥ ౧౯॥
 నానారత్నసహస్రాణి నాథ! వక్షసి జాగ్రతి ।
 రత్నాకరసుతోద్వాహయౌతకానీవ కానిచిత్ ॥ ౨౦॥
 వైజయన్తీమిమాం(౬) దేవ! మన్యే సాధారణీం(౭) ధ్రువమ్ ।
 మమత్వపాత్రం భృక్ణాణాం దేవస్య(౮) మదనస్య చ ॥ ౨౧॥
 భాన్తి తే జగతాం నాథ! భుజా భూషణభూషణాః ।
 జగద్భారోద్వహైశ్చక్రే యైశ్చక్రాదిభరశ్రమః ॥ ౨౨॥
 పాణయశ్చక్రపాణే! తే భాన్తి భక్తాభయప్రదాః ।
 యేషాం దక్షిణతైవాసీల్లక్ష్మీపాణిగ్రహోత్సవే ॥ ౨౩॥
 లోకపాలలలాటేషు లక్ష్మ్యాశ్చ స్తనమణ్డలే ।
 లేఖారసజ్జైర్యైః పఞ్చశాఖైః పఞ్చశరః స్మరః ॥ ౨౪॥

(యుగ్మకమ్)

తేఽమీ కరరుహా దేవ! యేషాం విభ్రమవిక్రమాః ।

కమలావిపులోత్తుజ్గస్తనయోర్హృది చ ద్విషః ॥ ౨౫॥

కమ్బు గ్రీవామిమాం నాథ! కథం ను కథయామహే ।

లక్ష్మీకజ్జణముద్రాభిర్యా త్రిరేఖాస్థితిం జహౌ(౯) ॥ ౨౬॥

కర్ణపాశావిమౌ దేవ! స్ఫురన్మకరకుణ్డలౌ ।

అవశాద్యత్ప్రవేశాన్దా మృగా మృగదృశాం దృశః ॥ ౨౭॥

తౌ కపోలావిమౌ దేవ! యావుద్వీక్ష్య రమాభువౌ ।

మన్యే నాన్యావమన్యేతాం(౧౦) మజ్జల్యమణిదర్పణౌ ॥ ౨౮॥

అధరం దేవ! బిమ్బోష్టమమృతం భువనోత్తరమ్ ।

ఆహుర్విపర్యయేణాత్ర(౧౧) ప్రమాణం ప్రాణవల్లభే ॥ ౨౯॥

తమాధరసుధా సేయం యాం నిపీయ పయోధిజా ।

తతః ప్రభృతి వై దేవ! సుధాన్తరముపేక్షతే ॥ ౩౦॥

దన్తపక్షిరియం దేవ! దశనచ్ఛదరజ్జితా ।

ముఖేన్దుకాన్తేరాధతే ముక్తావలిపరిష్కీయామ్ ॥ ౩౧॥

దేవ! త్వన్నాసికావజ్రకుసుమం ప్రాప్య మన్మథః ।

కుసుమాన్తరసమ్పత్తిం మన్యతే పక్షిపూరణమ్ ॥ ౩౨॥

అనయోః పుణ్డరీకాక్ష ! నేత్రయోః పుణ్డరీకయోః ।

ముఖేన్దుః కాన్తిసరసీ మూలభూమిస్తు చిన్త్యతామ్(౧౨) ॥ ౩౩॥

దేవ! క్రీడాకటాక్షాయ భూయో బద్ధోఽయమజ్జలిః ।

కామం న కేవలం లక్ష్మ్యో యో దుగ్ధే జగతామపి ॥ ౩౪॥

తదేతద్ వదనం దేవ! మాధుర్యమివ మూర్తిమత్ ।

వీక్ష్య సేవాచ్ఛలారూఢనాసాగ్రాజ్గులి(౧౩) యజ్జగత్ ॥ ౩౫॥

యత్ర స్వయంవరే స్పర్ధా లక్ష్మీకాన్త్యోః కిలాభవత్ ।

వేదాశ్చ కేలిజల్పాశ్చ సౌభ్రాత్రం యత్ర బిభ్రతే ॥ ౩౬॥

(యుగ్మకమ్)

పద్మవన్ద్యమధుజ్యోత్సాన్నివివాదాన్ధ్యేష్యనాదిషు ।

దేవ! త్వద్వక్రబిమ్బస్య స్మితస్య చ కిముచ్యతామ్(౧౪) ॥ ౩౭॥

కస్తూరీతిలకామోదే లలాటే భ్రమరైర్వృతే ।

దేవ! త్వద్భ్రూలతాభృజ్జచమూః పాతి ముఖాముష్పజమ్ ॥ ౩౮ ॥

అష్టమీన్దునిభస్యాస్య లలాటాష్టాపదస్య తే ।

యావరాజ్యపదం దేవ! ముఖేన్దురనుమన్యతామ్ ॥ ౩౯ ॥

నాథ! ధమ్మిల్లభారేఽస్మిన్ నానాసౌరభనిర్భరే ।

భృజ్జైర్లక్ష్మీకటాక్షాణాం జృమ్భతేఽతిమ్భధం ముధా ॥ ౪౦ ॥

నాథ! త్వామేవ మన్యేఽహమచలం భువనోన్నతమ్ ।

అనుల్లఘ్నేవ యన్మౌలిం ఛలాదర్కోఽపి(౧౫) సేవతే ॥ ౪౧ ॥

దేవ! త్వద్భక్తిరథవా త్వత్తోఽపి ద్విగుణోన్నతా ।

జితస్తవమసి యద్భాజా ప్రహ్లాదేన రణేఽపి హి ॥ ౪౨ ॥

నమస్తస్యై నమస్తస్యై నమస్తస్యై నమో నమః ।

నమస్తుభ్యం నమస్తుభ్యం నమస్తుభ్యం నమో నమః ॥ ౪౩ ॥

తదిదం త్వద్వ్యపుర్ణేప! నీలం నిర్వృతిమన్మయమ్ ।

కాన్తిభూషాశతాభోగకర్పూరం భాతు మే ముహుః ॥ ౪౪ ॥

తత్త్వం పరం కిమపి యత్ స్వరసావభాసి

సాన్ద్రప్రమోదలహరీభరితాఖిలాశమ్ ।

కైవల్యవిగ్రహమిదం తదనుగ్రహార్థ-

మస్మాదృశాం జయతి తాదృగుపాత్తమూర్తి ॥ ౪౫ ॥

అనుభవతమముం భృశం దృశావభినవకౌస్తుభమాలయానయాం(౧౬) ।

భువనవిభుమభూతపూర్వయా పులకపరమ్పరయా చ భూషితమ్ ॥ ౪౬ ॥

శ్రీకృష్ణకేలిశుకవాఙ్మయవీచిమాలా-

లీలారసజ్జ(మకర) శ్రవణాఞ్చులస్య ।

దేవస్య దివ్యహృదయే హృదయఙ్గమేయం

కణ్ఠస్థలే చ సుకృతాం సుచిరాయ జీయాత్ ॥ ౪౭ ॥

ఇతి శ్రీకృష్ణలీలాశుకమునివిరచితా


సప్తవత్సారింశత్యఙ్గా అభినవకౌస్తుభమాలా సమాప్తా ।

పాదటిప్పణీ

౧. సాక్షాత్ తస్మిన్ జగతి ప్రతితిష్ఠతీతి కిము వక్తవ్యమిత్యాపిశబ్దేన ద్యోత్యతే ।
౨. ఉన్నతిరుత్కర్ష ఉత్సేధశ్చ ।
౩. కరీషగన్ధాన్ధ్యం శుష్కగోమయగన్ధవ్యాప్తత్వం తస్యచ్ఛలాత్
తద్రూపాద్వా కల్పితా-లింజాదిత్యర్థః । జప్తుతి స్పృశతి ఇతి మన్యే ఇతి
శేషః । ఏవఞ్చ లక్ష్మీసంసర్గజమేవేదం జానునోః కరీషగన్ధాన్ధ్యం,
న త్వక్లగరింజణవశజనితమితి తాత్పర్యం ఫలితమ్ । లక్ష్మీశ్చ
కరీషణీ శ్రీసూక్తే శ్రూయతే - “గన్ధద్వారాన్ధురాధర్షాం నిత్యపుష్టాం
కరీషణీమ్ । ఈశ్వరీం సర్వభూతానాం త్వామిహోపహ్వయే శ్రియమ్” ఇతి ।
౪. “సదా” ఇతి వా “ముదా” ఇతి వా పాఠో భవేత్ ।
౫. ఇదమర్థం “ఇతిప్రవిష్టప్రతిశ్నేచైవ దేవః శ్రియం జయేత్?”
ఇత్యేవాదర్థ - పుస్తకే దృశ్యతే ।
౬. “వైజయస్తీ పతాకాయాం జయన్త్యాం కేశవస్రజు” ఇతి యాదవః ।
౭. సాధారణీం సామాన్యవనితామ్ ।
౮. దేవస్య ప్రకరణాత్ తవేత్యర్థః ।
౯. కమువనా త్రిరేఖణ భావ్యం, న తు త్రిరేఖాహీనేన । “త్రయీ తు కమ్బుః
శఙ్ఖోఽస్త్రీ సుగ్రీవో మధురస్వనః । త్రిరేఖః షోడశావర్తః” ఇతి వైజయస్తీ ।
౧౦. అన్యో వాస్తవౌ ।
౧౧. భువనోత్తరత్వాదుత్తర శతి హి బిమ్బోష్టో వక్తవ్యః, న త్వధర ఇతి ।
౧౨. విరోధిన ఇన్దోరుత్పత్తిస్థానత్వమద్భుతమితి భావః ।
౧౩. సేవాయాః సేవాకాలికాఙ్గాలేశ్చలావ్యాజాద్ వస్తుతో విస్మయాదిత్యర్థః
ఆరూఢనాసాగ్రా అఙ్గలయో యస్య తత్ ।
౧౪. పద్మచన్ద్రయోర్మధుజ్యోత్స్నయోశోఽత్కర్షాప్రతిష్ఠానాన్న కిమపి
వక్తుమర్హముపానతయేతి భావః ।
౧౫. నేత్రస్థానావస్థానవ్యాజాదిత్యర్థః ।
సేవనం చ మౌల్యనుల్లజ్జనపూర్వమిహోత్ప్రేక్ష్యమ్ ।
౧౬. అభినవేతి స్తుత్యర్థే నూతనార్థే చ ।

——
abhinavakaustubhamAlA by Shrikrishnalilashukamuni

pdf was typeset on April 28, 2023

——
Please send corrections to sanskrit@cheerful.com

